



“TƏSDİQ EDİRƏM”

Azərbaycan Dövlət Pedaqoji Universitetinin rektoru

prof. C.M. Cəfərov

“ 29 ” *Dekabr* 2022-ci il

PUBLİK HÜQUQİ ŞƏXS STATUSUNA MALİK
AZƏRBAYCAN DÖVLƏT PEDAQOJİ UNIVERSİTETİNİN
BEYNƏLMİLLƏŞMƏ SIYASƏTİ

Ön söz

Son illər qloballaşma cəmiyyətin müxtəlif sahələrinə, eləcə də ali təhsil sahəsinə və bu sahədə fəaliyyət göstərən insanların və fikirlərinin mübadiləsinə öz güclü təsirini göstərmişdir. İqtisadi, siyasi və sosial dinamikada qlobal qarşılıqlı asılılığın rolu artıq qəbul edildiyindən universitetlərin beynəlmilləşmə funksiyası daha da qarşılıqlı asılılığın vacibliyini önə çıxarır. Qlobal trendlərdən bəhrələnmək üçün ali təhsil müəssisələri regional, beynəlxalq, hətta qitələrarası əlaqələrin yaradılması, müqavilələrin imzalanmasına xüsusi diqqət ayırır. Bu baxımdan prioritet istiqamət qlobal təsirin gücləndirilməsi ilə yanaşı, universitetlərin güclü lokal şəbəkə və birliklər ətrafında birləşməsi, eləcə də biliklərin, qabaqcıl təcrübələrin və strategiyaların mübadiləsinin təmin edilməsidir.

Azərbaycanın ən qədim universitetlərindən biri olan ADPU bu sahədə bir sıra işlər həyata keçirmiş, 2022-ci ildə beynəlmilləşmə siyasəti sənədi hazırlanaraq təsdiqlənib. Beynəlmilləşmə fəaliyyətinin məqsədləri beynəlmilləşmə siyasəti və inkişaf planında əks olunub. Universitet beynəlmilləşmə fəaliyyətinin planlaşdırılmasında onları nəzərə alır. Sənəd ADPU rəhbər heyətinin rəy və təklifləri nəzərə alınmaqla tərtib olunub və "2019-2023-cü illər üçün Azərbaycan Respublikasında ali təhsil sisteminin beynəlxalq rəqabətliliyinin artırılması üzrə Dövlət Proqramı"na və ADPU-nun 2018-2021-ci illər üzrə Strateji İnkişaf Planına əsaslanaraq hazırlanıb.

Bu sənəd aşağıdakı strateji hədəfləri özündə əks etdirir:

1. Universitetin beynəlxalq imicinin təsviqi:

- Beynəlxalq səviyyəli təşkilatlara üzvlük;
- Beynəlxalq reytinglərdə iştirak;
- Universitetin ingilis dilli (üçdilli) internet sahifəsinin və broşürlərin hazırlanması.

2. Tədris proqramlarının beynəlmilləşməsi:

- beynəlxalq əmək bazarında rəqabət qabiliyyəti kadrların hazırlığı üçün kurikulumun və metodların təkmilləşdirilməsi/Təhsil proqramlarının milli və beynəlxalq əmək bazarlarının cari tələblərinə uyğunlaşdırılması;
- Peşəkar xarici mütəxəssislərin tədris prosesinə cəlbə;
- Universitetin həm yerli, həm də xarici tələbələr üçün akademik təklifini zənginləşdirəcək ingilis dilində mövcud təhsil proqramlarının təkmilləşdirilməsi və yeni təhsil proqramlarının təşkili/ Xarici dildə həyata keçirilən birləşmiş təhsil proqramlarının sayının və keyfiyyətinin artırılması;
- Akademik prosesin rəqəmsallaşması/Rəqəmsallaşma vasitəsilə təlim və tədrisin transformasiyasına dəstək;
- Professor-müəllim heyəti üçün ixtisasartırma kurslarının, habelə heyətin peşəkar inkişafı üçün əsas iş yerindən ayrılmadan xarici dil sərəfələrinin inkişafı üzrə kursların təşkili;
- Müasir tədris texnologiyalarının tətbiqi;
- Tədris proqramlarının xarici ali təhsil müəssisələrinin təcrübəsi əsasında hazırlanması;
- Nüfuzlu xarici ali təhsil müəssisələri ilə birləşmiş beynəlxalq ikili diplom proqramlarının təşkili;
- Əcnəbi professor-müəllim heyətinin kurikulumların yenilənməsi işinə cəlb edilməsi;
- İkili diplom proqramlarının gələcək dayanıqlığına dair mexanizmin hazırlanması.

3. Beynəlxalq akademik mobilliyin inkişafı və potensialın gücləndirilməsi istiqamətində layihələrin icrası:

- Beynəlxalq proqramlar çərçivəsində mobillikdə iştirak edən tələbələrin, eləcə də akademik heyətin və akademik mobillik müqavilələrin sayının artırılması;
- Universitetin idarəetmə sisteminə töhfə verən regional və beynəlxalq layihələrin sayının artırılması;
- Universitetin administrativ, inzibati və akademik heyəti üçün beynəlxalq təcrübələrinin təşkili.

4. Əcnəbi tələbələrin cəlbə:

- Tələbələrin ümumi sayına nisbətə təhsil alan əcnəbi tələbələrin sayının artırılması (o cümlədən xarici dildə tədris olunan proqramlarda);
- Universitetə qədər hazırlıq proqramı daxil olmaqla əcnəbi tələbə kontingenti üçün təlim keyfiyyətinin yüksəldilməsi;
- Əcnəbi tələbə qəbulunun diversifikasiyası (tələbələrinin qəbul səylərinin coğrafi əhatəsinin artırılması/şaxələndirilməsi).
- Universitetin çoxmədəniyyəti və çoxdilli mühitinin formalaşması;

5. Tədqiqatların beynəlmilləşməsi:

- Elmi tədqiqatların, elmi məqalələrin nüfuzlu beynəlxalq elmi nəşrlərdə dərcinin təşviq edilməsi;
- Beynəlxalq səviyyəli mütəxəssis və tədqiqatçıların yetişdirilməsində irəliləyiş, nüfuzlu xarici tərəfdaş ali təhsil müəssisələrinin seçimi;
- Əcnəbi professor-müəllim heyətinin, istedadlı tələbələrin elmi araşdırmalarda birgə iştirakını nəzərdə tutan elmi-tədqiqat strukturlarının yaradılması və elmi araşdırma proqramlarının hazırlanması;
- Universitetin tədqiqat imkanlarının (laboratoriyalarının) əhəmiyyətli dərəcədə genişləndirməsi və modernləşdirməsi, dünya standartlarına uyğunlaşdırması.